

38074- کیا انزال کے بغیر مشت زنی سے روزہ ٹوٹ جاتا ہے

سوال

کیا رمضان میں انزال کے بغیر مشت زنی سے روزہ ٹوٹ جاتا ہے؟

پسندیدہ جواب

مشت زنی سے روزہ فاسد ہو جاتا ہے، جو بھی یہ حرام کام کرے اس کے ذمہ اس دن کی قضا اور اس عظیم گناہ سے توبہ کرنا ضروری ہے۔

شیخ ابن باز رحمہ اللہ تعالیٰ کہتے ہیں:

روزے کی حالت میں اگر عدا مشت زنی کی جائے اور منی کا اخراج ہو جائے تو روزہ باطل ہو جاتا ہے، اس لیے اسے فرضی روزہ کی قضا کرنا ہوگی اور اس کے ساتھ ساتھ اللہ تعالیٰ سچا نہ و تعالیٰ کے ہاں توبہ بھی کرے۔

کیونکہ مشت زنی عام حالت میں بھی حرام ہے چہ جائیکہ روزے کی حالت میں، آج کل لوگ اسے سری عادت کا نام بھی دیتے ہیں۔ اھ

دیکھیں: فتاویٰ الشیخ ابن باز (267/15)۔

اور شیخ ابن عثیمین رحمہ اللہ تعالیٰ کا کہنا ہے:

جب روزے دار مشت زنی کرے اور انزال ہو جائے تو اس کا روزہ ٹوٹ جاتا ہے، لہذا اس پر اس دن کی قضا واجب ہے نہ کہ کفارہ، کیونکہ کفارہ تو صرف جماع کی بنا پر واجب ہوتا ہے، اس کے علاوہ اسے اپنے فعل پر توبہ کی کرنی چاہیے۔ دیکھیں: فتاویٰ ارکان اسلام صفحہ (478)۔

لہذا جب وہ مشت زنی کرے اور انزال ہو جائے تو روزہ ٹوٹ جائے گا لیکن اگر انزال نہ ہو تو پھر روزہ نہیں ٹوٹے گا۔

شیخ ابن عثیمین رحمہ اللہ تعالیٰ نے شرح ممتع میں کہا ہے:

اگر انزال کے بغیر مشت زنی کی تو اس کا روزہ نہیں ٹوٹے گا۔ اھ

دیکھیں: الشرح الممتع (388/6)۔

واللہ اعلم۔